



കേരള സർക്കാർ

നിയമ (നിയമനിർമ്മാണം—എ) വകുപ്പ്

വിജ്ഞാപനം

നമ്പർ 20076/ലെറ്റ്.എ2/2009/നിയമം.

തിരുവനന്തപുരം, 2010 ഏപ്രിൽ 5
1932 ചൈത്രം 15.

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയപ്രകാരമുള്ള ബില്ലിന് 2010 ഏപ്രിൽ 3-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

കെ. മധുസൂദനൻ നായർ,
നിയമവകുപ്പ് സ്പെഷ്യൽ സെക്രട്ടറി.

2010-ലെ 3-ാം ആക്റ്റ്

2010-ലെ അബ്കാരി (ഭേദഗതി) ആക്റ്റ്

അബ്കാരി ആക്റ്റ്, 1077-ലെ 1 വീണ്ടും ഭേദഗതി ചെയ്യുന്നതിനുള്ള

ഒരു

ആക്റ്റ്

പീഠിക.—അബ്കാരി ആക്റ്റ്, 1077-ലെ 1 ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ ;

ഭാരത റിപ്പബ്ലിക്കിന്റെ അറുപത്തിഒന്നാം സംവത്സരത്തിൽ താഴെ പറയുംപ്രകാരം നിയമമുണ്ടാക്കുന്നു.

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2010-ലെ അബ്കാരി (ഭേദഗതി) ആക്റ്റ് എന്ന് പേര് പറയാം.

(2) 2-ാം വകുപ്പ് 1996 മാർച്ച് 30-ാം തീയതി പ്രാബല്യത്തിൽവന്നതായി കരുതപ്പെടേണ്ടതും ശേഷിക്കുന്ന വ്യവസ്ഥകൾ 2009 ഡിസംബർ മാസം 7-ാം തീയതി പ്രാബല്യത്തിൽവന്നതായി കരുതപ്പെടേണ്ടതാണ്.

2. 6-ാം വകുപ്പിന്റെ ഭേദഗതി.—അബ്കാരി ആക്റ്റ്, 1077-ലെ 1 (ഇതിനുശേഷം പ്രധാന ആക്റ്റ് എന്നാണ് പരാമർശിക്കുക) 6-ാം വകുപ്പിൽ, (1)-ാം ഉപവകുപ്പിനുശേഷം താഴെ പറയുന്ന ക്ലിപ്ത നിബന്ധന കൂട്ടിച്ചേർക്കേണ്ടതാണ്, അതായത് :—

“എന്നാൽ ഈ ആക്റ്റിൽ എന്തുതന്നെ അടങ്ങിയിരുന്നാലും, മനുഷ്യരുടെ ഉപഭോഗത്തിനായുള്ള മദ്യം ഉൽപ്പാദിപ്പിക്കുന്നതിനുവേണ്ടി ഉപയോഗിക്കുന്ന റെക്റ്റിഫൈഡ് സ്പിരിറ്റ് അല്ലെങ്കിൽ അബ്സല്യൂട്ട് ആൽക്കഹോൾ ഉൾപ്പെടെയുള്ള എക്സ്ട്രാ ന്യൂട്രൽ ആൽക്കഹോളിന്മേൽ ഇറക്കുമതി ഫീസ് ചുമത്തുവാൻ പാടുള്ളതല്ല.”.

3. 12സി എന്ന പുതിയ വകുപ്പ് കൂട്ടിച്ചേർക്കൽ.—പ്രധാന ആക്റ്റിൽ, 12 ബി വകുപ്പിനുശേഷം, താഴെ പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“12സി. വ്യാജനിർമ്മിതമോ കപടാനുകരണം നടത്തിയതോ ആയ ലേബലോ സെക്യൂരിറ്റി സ്റ്റിക്കറോ കപടാനുകരണം നടത്തൽ, വിൽക്കൽ, വാങ്ങൽ, സ്വീകരിക്കൽ, കൈവശംവയ്ക്കൽ തുടങ്ങിയവയ്ക്കുള്ള നിരോധനം.—(1) യാതൊരാളും, മദ്യത്തിന്റെ വിൽപ്പനയ്ക്കായി ഉപയോഗിക്കുന്ന ഏതെങ്കിലും ലേബലോ സെക്യൂരിറ്റി സ്റ്റിക്കറോ കപടാനുകരണം നടത്തുകയോ അറിഞ്ഞുകൊണ്ട് കപടാനുകരണം നടത്തുന്ന പ്രക്രിയയിൽ ഏതെങ്കിലും പങ്ക് വഹിക്കുകയോ ചെയ്യുവാൻ പാടുള്ളതല്ല.

(2) വ്യാജനിർമ്മിതമാണെന്നോ കപടാനുകരണം നടത്തിയതാണെന്നോ അറിഞ്ഞുകൊണ്ടോ, അങ്ങനെ വിശ്വസിക്കുവാൻ കാരണമുള്ളിടത്തോ യാതൊരാളും, മദ്യത്തിന്റെ വിൽപ്പനയ്ക്കായി ഉപയോഗിക്കുന്ന ഏതെങ്കിലും വ്യാജ നിർമ്മിതമോ കപടാനുകരണം നടത്തിയതോ ആയ ഏതെങ്കിലും ലേബലോ സെക്യൂരിറ്റി സ്റ്റിക്കറോ വിൽക്കുകയോ മറ്റേതെങ്കിലും ആളിൽ നിന്നും വാങ്ങുകയോ സ്വീകരിക്കുകയോ മറ്റു വിധത്തിൽ ക്രയവിക്രയം നടത്തുകയോ ഉപയോഗിക്കുകയോ ചെയ്യുവാൻ പാടുള്ളതല്ല.

(3) യാതൊരാളും, ഏതെങ്കിലും വ്യാജ നിർമ്മിതമോ കപടാനുകരണം നടത്തിയതോ ആയ ലേബലോ സെക്യൂരിറ്റി സ്റ്റിക്കറോ അവ വ്യാജ നിർമ്മിതമോ കപടാനുകരണം നടത്തിയതോ ആണെന്നും മദ്യം വിൽക്കുന്നതിനായി അവ യഥാർത്ഥമാണെന്ന വ്യാജേന ഉപയോഗിക്കുവാൻ ഉദ്ദേശിച്ചുകൊണ്ടുള്ളതാണെന്ന് അറിഞ്ഞുകൊണ്ടോ അങ്ങനെ വിശ്വസിക്കുവാൻ കാരണമുണ്ടെങ്കിലോ, അയാളുടെ കൈവശം വയ്ക്കുവാൻ പാടുള്ളതല്ല.

(4) യാതൊരാളും, ഏതെങ്കിലും യന്ത്രമോ ഉപകരണമോ അച്ചടി യന്ത്രമോ കമ്പ്യൂട്ടറോ പ്രിന്ററോ സ്കാനറോ ഏതെങ്കിലും സമാന സാമഗ്രിയോ അവ, മദ്യ വിൽപ്പനയ്ക്കായുള്ള ഏതെങ്കിലും ലേബലോ സെക്യൂരിറ്റി സ്റ്റിക്കറോ വ്യാജമായി നിർമ്മിക്കുന്നതിനോ കപടാനുകരണം നടത്തുന്നതിനോ ഉള്ള ആവശ്യത്തിന് ഉപയോഗിക്കുന്നതിനായോ അങ്ങനെയുള്ള ആവശ്യത്തിന് ഉപയോഗിക്കുവാൻ ഉദ്ദേശിച്ചുകൊണ്ടുള്ളതാണെന്ന് അറിഞ്ഞുകൊണ്ടോ വിശ്വസിക്കുവാൻ കാരണമുണ്ടെങ്കിലോ ഉണ്ടാക്കുകയോ വാങ്ങുകയോ വിൽക്കുകയോ കയ്യൊഴിക്കുകയോ ചെയ്യുവാൻ പാടുള്ളതല്ല.

വിശദീകരണം.—ഈ വകുപ്പിന്റെ ആവശ്യത്തിലേക്ക് “കപടാനുകരണം നടത്തുക” എന്ന പദപ്രയോഗത്തിന്, 1860-ലെ ഇന്ത്യൻ ശിക്ഷാ നിയമ സംഹിതയിലെ (1860-ലെ 45-ാം കേന്ദ്ര ആക്റ്റ്) 28-ാം വകുപ്പിലെ അതേ അർത്ഥം ഉണ്ടായിരിക്കുന്നതാണ്.”.

4. 15 സി വകുപ്പിന്റെ ഭേദഗതി.—പ്രധാന ആക്റ്റിലെ 15 സി വകുപ്പിൽ,—

(എ) വിശദീകരണം I-ൽ “പൊതു യാത്രാ വാഹനത്തിന്റെ” എന്ന വാക്കു കൾക്കുപകരം “പൊതു യാത്രാ വാഹനത്തിന്റെയോ ചരക്കു വാഹനത്തിന്റെയോ” എന്ന വാക്കുകൾ ചേർക്കേണ്ടതാണ് ;

(ബി) വിശദീകരണം II-നു പകരം താഴെ പറയുന്ന വിശദീകരണം ചേർക്കേണ്ടതാണ്, അതായത് :—

“വിശദീകരണം II.—വിശദീകരണം I-ന്റെ ആവശ്യത്തിലേക്കായി, “പൊതു യാത്രാ വാഹനം അല്ലെങ്കിൽ ചരക്ക് വാഹനം” എന്നാൽ യാത്രക്കാരെ അല്ലെങ്കിൽ ചരക്കുകൾ വഹിച്ചുകൊണ്ടുപോകുന്നതിനു വേണ്ടി ഒരു വാഹനം മൊത്തത്തിലുപയോഗിക്കുന്നതിലേക്കായി പ്രകടമായോ വ്യംഗ്യമായോ ഉള്ള ഒരു കരാറോടുകൂടിയോ അല്ലാതെയോ ഒരു നിശ്ചിതമോ സമ്മതിച്ചതോ ആയ നിരക്കിലോ, തുകയ്ക്കോ, വാടകയ്ക്ക് അല്ലെങ്കിൽ പ്രതിഫലത്തിന് ഉപയോഗിക്കുന്ന വാഹനം എന്നർത്ഥമാകുന്നതും അതിൽ ഏതെങ്കിലും പൊതുസ്ഥലത്തുള്ള ഒരു സ്വകാര്യ വാഹനം ഉൾപ്പെടുന്നതുംമാകുന്നു.”.

5. 30 എ. എന്ന പുതിയ വകുപ്പ് കുട്ടിച്ചേർക്കൽ.—പ്രധാന ആക്റ്റിലെ 30-ാം വകുപ്പിനുശേഷം, താഴെ പറയുന്ന വകുപ്പ് കുട്ടിച്ചേർക്കേണ്ടതാണ്, അതായത് :—

“30എ. കുറ്റകൃത്യങ്ങളുടെ അന്വേഷണത്തിന്റെ ആവശ്യത്തിലേക്കായി അബ്കാരി ഉദ്യോഗസ്ഥർക്ക് പോലീസ് ഉദ്യോഗസ്ഥർക്ക് സമാനമായ അധികാരങ്ങൾ ഉണ്ടായിരിക്കുന്നതാണെന്ന്.—ഈ ആക്റ്റിൻകീഴിലുള്ള കുറ്റകൃത്യങ്ങളുടെ അന്വേഷണത്തിന്റെ ആവശ്യത്തിലേക്കായി 1973-ലെ ക്രിമിനൽ നടപടി നിയമ സംഹിതയ്ക്കു (1974-ലെ 2-ാം കേന്ദ്ര ആക്റ്റ്) കീഴിൽ പോലീസ് ഉദ്യോഗസ്ഥർക്കുള്ള അതേ അധികാരങ്ങൾ അബ്കാരി ഉദ്യോഗസ്ഥർക്കും ഉണ്ടായിരിക്കുന്നതാണ്.”.

6. 53 ബി. എന്ന പുതിയ വകുപ്പ് കുട്ടിച്ചേർക്കൽ.—പ്രധാന ആക്റ്റിൽ, 53 എ വകുപ്പിനുശേഷം, താഴെ പറയുന്ന വകുപ്പ് കുട്ടിച്ചേർക്കേണ്ടതാണ്, അതായത് :—

“53 ബി. പിടിച്ചെടുക്കപ്പെട്ട വസ്തുക്കളിന്മേൽ കോടതികൾക്കുള്ള അധികാരി.—ഏതെങ്കിലും കുറ്റം ചെയ്യുന്നതിന് ഉപയോഗിച്ച ഏതെങ്കിലും വാഹനമോ മറ്റ് ഗതാഗത ഉപാധിയോ ഈ ആക്റ്റ് പ്രകാരം പിടിച്ചെടുക്കുകയോ തടഞ്ഞു വയ്ക്കുകയോ ചെയ്യുമ്പോഴെല്ലാം, അത് താത്കാലികമായി വിട്ടുകൊടുക്കേണ്ടതാണെന്ന് ഏതെങ്കിലും കോടതി കണ്ടെത്തുകയാണെങ്കിൽ, അങ്ങനെയുള്ള വാഹനത്തിനോ ഗതാഗത ഉപാധിക്കോ എക്സൈസ് വകുപ്പിലെ മെക്കാനിക്കൽ എഞ്ചിനീയറോ സംസ്ഥാന പൊതുമരാമത്ത് വകുപ്പിലെ അസിസ്റ്റന്റ് എക്സിക്യൂട്ടീവ് എഞ്ചിനീയറുടെ പദവിയിലോ അതിനു മുകളിലോ ഉള്ള ഏതെങ്കിലും മെക്കാനിക്കൽ എഞ്ചിനീയറോ അപ്രകാരമുള്ള വാഹനത്തിന്റെയോ ഗതാഗത ഉപാധിയുടെയോ കമ്പോള വിലയ്ക്ക് തുല്യമായ തുകയ്ക്ക് ക്യാഷ് സെക്യൂരിറ്റിയായി മതിയായത്ര ബോണ്ട്, എഴുതി ഒപ്പിട്ട് പൂർത്തീകരിക്കണമെന്നുള്ള നിർദ്ദേശത്തോടെ ആവശ്യപ്പെടുമ്പോൾ അങ്ങനെയുള്ള വാഹനമോ ഗതാഗത ഉപാധിയോ കോടതി മുമ്പാകെയോ പ്രാധികാരം ചെയ്യപ്പെട്ട ഉദ്യോഗസ്ഥൻ മുമ്പാകെയോ ഹാജരാക്കുന്നതിനുവേണ്ടി അത് താൽക്കാലികമായി വിട്ടുകൊടുക്കേണ്ടതും അപ്രകാരമുള്ള ഉത്തരവ് ഈ ആക്റ്റിലെ 67 ബി വകുപ്പുപ്രകാരം നടപടി എടുക്കുന്നതിനോ തുടരുന്നതിനോ പ്രാധികാരപ്പെടുത്തിയ ഉദ്യോഗസ്ഥനെ തടയുന്നതല്ലാത്തതാകുന്നു.”.

7. 55 സി മുതൽ 55 എച്ച് വരെയുള്ള പുതിയ വകുപ്പുകൾ കുട്ടിച്ചേർക്കൽ.—പ്രധാന ആക്റ്റിൽ, 55 ബി വകുപ്പിനുശേഷം, താഴെ പറയുന്ന വകുപ്പുകൾ കുട്ടിച്ചേർക്കേണ്ടതാണ്, അതായത് :—

“55 സി. ലേബലിന്റെയോ സെക്യൂരിറ്റി സ്റ്റിക്കറിന്റെയോ കപടാനുകരണം നടത്തുന്നത്, വിൽക്കുന്നത് മുതലായവയ്ക്കുള്ള ശിക്ഷ.—ഈ ആക്റ്റിലെ 12 സി വകുപ്പിലെ വ്യവസ്ഥകൾ ലംഘിക്കുന്ന ഏതൊരാളും, ക്ഷമതയുള്ള ഒരു കോടതി മുൻപാകെയുള്ള കുറ്റസ്ഥാപനത്തിന്മേൽ, അഞ്ചു വർഷംവരെ ആകാവുന്ന തടവോ ഒരു ലക്ഷം രൂപ വരെയോകാവുന്ന പിഴയോ അല്ലെങ്കിൽ ഇവ രണ്ടും കൂടിയോ നൽകി ശിക്ഷിക്കപ്പെടേണ്ടതാണ്.”.

55 ഡി. കുറ്റകരമായ ഗുഡാലോചനയ്ക്കുള്ള ശിക്ഷ.—ഈ ആക്റ്റ് പ്രകാരം നിയമവിരുദ്ധമായ ഒരു പ്രവൃത്തി രണ്ടോ അതിലധികമോ ആളുകൾ ചെയ്യുന്നതിനോ ചെയ്തിരിക്കുന്നതിന് ഇടയാക്കുന്നതിനോ സമ്മതിക്കുകയും ആ കരാറിലെ കക്ഷികളിൽ ഏതെങ്കിലും ഒരാളോ ഒന്നിലധികം ആളുകളോ അങ്ങനെയുള്ള കരാറിനനുസൃതമായി നിയമവിരുദ്ധമായ ഒരു പ്രവൃത്തി ചെയ്യുകയും ചെയ്താൽ അങ്ങനെയുള്ള ഒരു കരാർ, ഈ ആക്റ്റ് പ്രകാരം, കുറ്റകരമായ ഒരു ഗുഡാലോചന ആസൂത്രണം ചെയ്തതെന്നും കുറ്റകരമായ ഗുഡാലോചനയിലെ കക്ഷികളിലെ ഓരോ ആളും, കുറ്റ സ്ഥാപനത്തിന്മേൽ, പ്രസ്തുത കുറ്റം ചെയ്തതിന് വ്യവസ്ഥ ചെയ്തിട്ടുള്ള അതേ ശിക്ഷ തന്നെ നൽകി ശിക്ഷിക്കപ്പെടേണ്ടതുമാണ്.

55 ഇ. സാധനങ്ങളിൽ വ്യാജമായ ചിഹ്നം രേഖപ്പെടുത്തുന്നതിനോ വ്യാജമായ വസ്തു ചിഹ്നം ഉപയോഗിക്കുന്നതിനോ ഉള്ള ശിക്ഷ.—(എ) മദ്യമോ ലഹരിയുമുള്ള ഔഷധമോ വഹിക്കുന്ന ഏതെങ്കിലും പെട്ടിയിലോ പൊതിയിലോ മറ്റ് പാത്രത്തിലോ ഏതെങ്കിലും വാഹനത്തിലോ ചരക്കുകളിലോ മറ്റ് ജംഗമവസ്തുവിലോ ചിഹ്നം രേഖപ്പെടുത്തുകയോ അല്ലെങ്കിൽ അങ്ങനെയുള്ള പെട്ടി, പൊതി, പാത്രം അല്ലെങ്കിൽ വാഹനം അല്ലെങ്കിൽ ചരക്കുകൾ അല്ലെങ്കിൽ അപ്രകാരമുള്ള വസ്തു, അപ്രകാരം അടയാളപ്പെടുത്തപ്പെട്ട വസ്തുവോ ചരക്കുകളോ, അത് ആർക്ക് സ്വന്തമല്ലയോ അത്, മനുപൂർവ്വം അയാൾക്ക് സ്വന്തമാണെന്ന് ന്യായമായി വിശ്വസിക്കപ്പെടാൻ ഇടയാക്കുന്ന വിധത്തിൽ, ഉപയോഗിക്കുകയോ അവയെ ഒരു സാങ്കല്പിക വ്യക്തിയുടെ പേരിൽ ചിഹ്നം രേഖപ്പെടുത്തുകയോ ചെയ്യുകയോ; അല്ലെങ്കിൽ

(ബി) ഈ വകുപ്പിലെ (എ) ഖണ്ഡത്തിൽ വിവരിച്ചിട്ടുള്ള വാഹനത്തിന്റെയോ മറ്റ് സാധനങ്ങളുടെയോ യഥാർത്ഥ ഉടമസ്ഥനെ തിരിച്ചറിയാതിരിക്കുന്നതിനുവേണ്ടിയോ നിയമപരമായ ഉത്തരവാദിത്വങ്ങളിൽനിന്നും അതിന്റെ മറ്റ് പരിണിത ഫലങ്ങളിൽ നിന്നും രക്ഷപ്പെടുന്നതിനുവേണ്ടിയോ അസ്സലായതോ യഥാർത്ഥമായതോ ആയ ചിഹ്നത്തെ നീക്കം ചെയ്യുകയോ വ്യത്യാസപ്പെടുത്തുകയോ നശിപ്പിക്കുകയോ ചെയ്യുന്ന ഏതൊരാളും, കുറ്റസ്ഥാപനത്തിന്മേൽ, മൂന്ന് വർഷം വരെയോകാവുന്ന തടവോ ഒരു ലക്ഷം രൂപ വരെയോകാവുന്ന പിഴയോ അല്ലെങ്കിൽ അവ രണ്ടും കൂടിയോ നൽകി ശിക്ഷിക്കപ്പെടേണ്ടതാണ്.

വിശദീകരണം:—ഈ വകുപ്പിന്റെ ആവശ്യത്തിലേക്കായി, ഒരു വാഹനത്തിന്റെ ഏതെങ്കിലും ഭാഗത്ത് ആലേഖനം ചെയ്തിട്ടുള്ള എൻജിൻ നമ്പരും ചേസിസ് നമ്പരും ഒരു വസ്തുചിഹ്നമായി കരുതപ്പെടേണ്ടതാണ്.

55 എഫ്. 55 ഇ വകുപ്പിൽ വിവരിച്ചിട്ടുള്ള സാധനങ്ങൾ കൈവശം വയ്ക്കുന്നതിനുള്ള ശിക്ഷ.—മദ്യമോ ലഹരിയുമുള്ള ഔഷധമോ ക്രയവിക്രയം ചെയ്യുന്നതിന് ഉപയോഗിച്ചിട്ടുള്ളതോ ഉപയോഗിക്കാൻ ഉദ്ദേശിച്ചുകൊണ്ടുള്ളതോ ആയ 55 ഇ വകുപ്പിൽ വിവരിച്ചിട്ടുള്ള വസ്തുവോ ചരക്കുകളോ വാഹനമോ മറ്റ് സാധനങ്ങളോ അപ്രകാരം ചെയ്യുന്നത് നിയമവിരുദ്ധമാണെന്ന് അറിഞ്ഞുകൊണ്ട് കൈവശത്തിലോ നിയന്ത്രണത്തിലോ വയ്ക്കുന്ന ഏതൊരാളും, കുറ്റസ്ഥാപനത്തിന്മേൽ, മേല്പറഞ്ഞ വകുപ്പിൻ കീഴിൽ വിനിർദ്ദേശിച്ചിരിക്കുന്ന കുറ്റത്തിന് നൽകുന്ന അതേ ശിക്ഷ നൽകി ശിക്ഷിക്കപ്പെടേണ്ടതാണ്.

55 ജി. വ്യാജരേഖകൾ ഉണ്ടാക്കുന്നതിനോ ഉപയോഗിക്കുന്നതിനോ ഉള്ള ശിക്ഷ.—ഏതെങ്കിലും മദ്യമോ ലഹരിയുള്ള ഔഷധമോ ഉൽപ്പാദിപ്പിക്കണമെന്നോ സംഭരിക്കണമെന്നോ വിൽക്കണമെന്നോ പരിവഹണം ചെയ്യണമെന്നോ അല്ലെങ്കിൽ ഈ ആക്ടോ അതിൻകീഴിൽ ഉണ്ടാക്കിയ ചട്ടങ്ങളോ പുറപ്പെടുവിച്ച വിജ്ഞാപനമോ പ്രകാരം നിരോധിക്കപ്പെട്ടിട്ടുള്ള ഏതെങ്കിലും ഒരു പ്രവൃത്തി ചെയ്യണമെന്നോ അല്ലെങ്കിൽ അപ്രകാരമുള്ള നിയമങ്ങൾക്ക് വിരുദ്ധമായി എന്തെങ്കിലും ചെയ്യുന്നതിനും, നിയമപരമായ ഉത്തരവാദിത്വങ്ങളിൽ നിന്നും മറ്റു പരിണിതഫലങ്ങളിൽ നിന്നും രക്ഷപ്പെടണമെന്നും ഉള്ള ഉദ്ദേശ്യത്തോടുകൂടി സത്യസന്ധതയില്ലാതെയോ വഞ്ചനാപൂർവ്വകമായോ നിയമപരമായ പ്രാധികാരമില്ലാതെയോ ഏതെങ്കിലും രേഖ ഉണ്ടാക്കുകയോ, അങ്ങനെയുള്ള രേഖയോ അതിന്റെ ഭാഗമോ നിയമപരമായ ഒരു അധികാരസ്ഥാനത്താൽ ഉണ്ടാക്കിയതാണെന്ന് വിശ്വസിക്കാൻ ഇടയാക്കണമെന്നുള്ള ഉദ്ദേശ്യത്തോടുകൂടി അതിന്റെ ഉള്ളടക്കത്തിൽ മാറ്റം വരുത്തുകയോ അല്ലെങ്കിൽ സ്വമേധയായോ മറ്റൊരാളാലോ അപ്രകാരമുള്ള ആവശ്യങ്ങൾക്കായി ഉണ്ടാക്കിയ അങ്ങനെയുള്ള രേഖയോ അതിന്റെ ഭാഗമോ, അത് വ്യാജരേഖയാണെന്നോ യഥാർത്ഥ രേഖയല്ലെന്നോ ഉള്ള അറിവോടുകൂടി ഉപയോഗിക്കുകയോ ചെയ്യുന്ന ഏതൊരാളും, കുറ്റസ്ഥാപനത്തിന്മേൽ, മൂന്ന് വർഷം വരെയോകാവുന്ന തടവോ ഒരു ലക്ഷം രൂപ വരെയോകാവുന്ന പിഴയോ അല്ലെങ്കിൽ ഇവ രണ്ടും കൂടിയോ നൽകി ശിക്ഷിക്കപ്പെടേണ്ടതാണ്.

വിശദീകരണം I.—ഈ വകുപ്പുപ്രകാരം, മറിച്ചു തെളിയിക്കപ്പെടുന്നതുവരെ, വ്യാജമാണെന്നോ യഥാർത്ഥമല്ലെന്നോ ഉള്ള അറിവോടെയാണ് അങ്ങനെയുള്ള രേഖ ആ ആൾ ഉപയോഗിച്ചിട്ടുള്ളത് എന്ന് അനുമാനിക്കേണ്ടതാണ്.

വിശദീകരണം II.—ഈ വകുപ്പിൽ, “രേഖ” എന്ന വാക്കിന്, ഈ ആക്റ്റിലെ മറ്റേതെങ്കിലും വകുപ്പിൽ മറിച്ച് എന്തെങ്കിലും വിനിർദ്ദേശിച്ചിട്ടില്ലാത്തപക്ഷം, 1872-ലെ ഇന്ത്യൻ തെളിവ് നിയമത്തിലെ (1872-ലെ 1-ാം ആക്റ്റ്) 3-ാം വകുപ്പിലുള്ള അതേ അർത്ഥം ഉണ്ടായിരിക്കുന്നതാണ്.

55 എച്ച്. നിയമവിരുദ്ധമായ പരസ്യത്തിനുള്ള ശിക്ഷ.—ഏതെങ്കിലും മദ്യമോ ലഹരിയുള്ള ഔഷധമോ ഉപയോഗിക്കുന്നതിന് പ്രേരിപ്പിക്കുന്നതോ അത് വാഗ്ദാനം ചെയ്യുന്നതോ ആയ ഏതെങ്കിലും പരസ്യം അച്ചടിക്കുകയോ പ്രസിദ്ധീകരിക്കുകയോ നൽകുകയോ ചെയ്യുന്ന ഏതൊരാളും ആറ് മാസക്കാലം വരെയോകാവുന്ന തടവോ ഇരുപത്തയ്യായിരം രൂപ വരെയോകാവുന്ന പിഴയോ അല്ലെങ്കിൽ ഇവ രണ്ടും കൂടിയോ നൽകി ശിക്ഷിക്കപ്പെടേണ്ടതാണ് :

എന്നാൽ വിൽപ്പന കേന്ദ്രങ്ങളിൽ ഉപഭോക്താക്കളുടെ അറിവിലേക്കായി പ്രദർശിപ്പിച്ചിട്ടുള്ള വിലവിവര പട്ടികയ്ക്ക് ഈ വകുപ്പ് ബാധകമാകുന്നതല്ല.”.

8. 56-ാം വകുപ്പിന്റെ ഭേദഗതി.—പ്രധാന ആക്റ്റിലെ 56-ാം വകുപ്പിൽ, “രണ്ടായിരം രൂപ” എന്ന വാക്കുകൾക്ക് പകരം “ഇരുപത്തയ്യായിരം രൂപ” എന്ന വാക്കുകൾ ചേർക്കേണ്ടതാണ്.

9. 57-ാം വകുപ്പിന്റെ ഭേദഗതി.— പ്രധാന ആക്റ്റിലെ 57-ാം വകുപ്പ് (എ) ഖണ്ഡത്തിൽ “അന്യ” എന്ന വാക്ക് വിട്ടുകളയേണ്ടതാണ്.

10. പുതിയ 62-ാം വകുപ്പ് ചേർക്കൽ.—പ്രധാന ആക്റ്റിലെ 61-ാം വകുപ്പിന് ശേഷം, താഴെ പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“62. പൊതുലക്ഷ്യത്തിന്റെ പൂർത്തീകരണത്തിനായി പല ആളുകൾ ചേർന്ന് ചെയ്യുന്ന കുറ്റം.—എല്ലാപേരുടെയും പൊതുലക്ഷ്യത്തിന്റെ പൂർത്തീകരണത്തിനായി പല ആളുകൾ ചേർന്ന്, ഈ ആക്റ്റിൻകീഴിലുള്ള ഒരു കുറ്റം ചെയ്യുമ്പോൾ അവരിൽ ഓരോ ആളും സ്വയം ആ കുറ്റം ചെയ്താൽ എന്നതുപോലെ ആ കുറ്റത്തിന് അപരായിയാകുന്നതാണ്.”.

11. 67-ാം വകുപ്പിന്റെ ഭേദഗതി.—പ്രധാന ആക്റ്റിലെ 67-ാം വകുപ്പിൽ,—

(എ) നിലവിലുള്ള ശീർഷകത്തിന് പകരം, താഴെ പറയുന്ന ശീർഷകം ചേർക്കേണ്ടതാണ്, അതായത്:—

“പിഴ ചുമത്തുന്നതിനുള്ള അധികാരം.—”;

(ബി) (1)-ാം ഉപവകുപ്പിന് പകരം, താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) ഈ ആക്റ്റിൻ കീഴിൽ ഉണ്ടാക്കിയ ഏതെങ്കിലും ചട്ടം ലംഘിച്ചതിന്, ഈ ആക്ട് പ്രകാരം നൽകപ്പെട്ട ഒരു ലൈസൻസോ പെർമിറ്റോ ഉള്ള ഏതൊരാളുടെ മേലും, ചട്ടങ്ങളിൽ നിർണ്ണയിക്കപ്പെടാവുന്ന പ്രകാരം അങ്ങനെയുള്ള പിഴ ചുമത്തുന്നതിന് കമ്മീഷണർക്ക് അധികാരമുണ്ടായിരിക്കുന്നതാണ് :

എന്നാൽ ആ ആൾക്ക് പറയുവാനുള്ളത് കേൾക്കാൻ ഒരു അവസരം നൽകാതെ, ഈ വകുപ്പ് പ്രകാരം ഏതെങ്കിലും പിഴ ചുമത്തിക്കൊണ്ടുള്ള യാതൊരു ഉത്തരവും പുറപ്പെടുവിക്കുവാൻ പാടുള്ളതല്ല.”.

12. 67 എ. എന്ന പുതിയ വകുപ്പ് കൂട്ടിച്ചേർക്കൽ.—പ്രധാന ആക്റ്റിലെ 67-ാം വകുപ്പിനുശേഷം, താഴെ പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“67 എ. കുറ്റങ്ങൾ രാജിയാക്കുന്നതിനുള്ള അധികാരം.—(1) എക്സൈസ് കമ്മീഷണർക്കോ ബന്ധപ്പെട്ട ജില്ലയിലെ ഡെപ്യൂട്ടി എക്സൈസ് കമ്മീഷണർക്കോ ഗസറ്റ് വിജ്ഞാപനംവഴി സർക്കാർ ഇതിലേക്ക് പ്രത്യേകമായി അധികാരപ്പെടുത്തിയ ഏതെങ്കിലും അബ്കാരി ആഫീസർക്കോ, (1)-ാം കോളത്തിൽ വിനിർദ്ദേശിച്ചിട്ടുള്ള ഏതെങ്കിലും കുറ്റങ്ങൾ ചെയ്തിട്ടുണ്ടെന്ന് ന്യായമായി സംശയിക്കപ്പെടുന്ന ഏതൊരാളിൽനിന്നും, ഏതൊരു കുറ്റമാണോ ചെയ്യപ്പെട്ടിട്ടുള്ളത് അത് രാജിയാക്കുന്നതിനായി താഴെ പട്ടികയിൽ (3)-ാം കോളത്തിൽ പറഞ്ഞിട്ടുള്ള തുക സ്വീകരിക്കാവുന്നതും, ഏതെങ്കിലും വസ്തു പിടിച്ചെടുത്തിട്ടുണ്ടെങ്കിൽ അത് സർക്കാരിലേക്ക് കണ്ടുകെട്ടുകയോ നിർണ്ണയിക്കപ്പെടാവുന്ന പ്രകാരം കയ്യാഴിക്കുകയോ ചെയ്യേണ്ടതാണ്.

പട്ടിക

കുറും	ആക്റ്റിലെ തത്സമാനീയ വകുപ്പ്	രാജിയാക്കൽ ഫീസ് രൂപയിൽ
(1)	(2)	(3)
വിജ്ഞാപനം വഴി സർക്കാർ നിർണ്ണയിക്കപ്പെട്ട അളവിൽ അധികമായി മദ്യമോ ലഹരി മരുന്നോ പരിവഹണം ചെയ്യുന്നത്	10	5,000
നിർണ്ണയിക്കപ്പെട്ട അളവിൽ അധികമായി മദ്യമോ ലഹരിമരുന്നോ കൈവശം വയ്ക്കുന്നത്	13	5,000
18 വയസ്സിനുതാഴെ പ്രായമുള്ള ആളുകളുടെ മദ്യം കഴിക്കൽ അല്ലെങ്കിൽ ഉപയോഗം	15 എ	5,000
18 വയസ്സിന് താഴെ പ്രായമുള്ള ആളിന് മദ്യം വിൽക്കുന്നത്	15 ബി	5,000
പൊതു സ്ഥലങ്ങളിൽ വച്ച് മദ്യം കഴിക്കൽ	15 സി	5,000
ഈ ആക്റ്റോ ആക്റ്റുപ്രകാരം ഉണ്ടാക്കിയിട്ടുള്ള ചട്ടങ്ങളോ ഏതെങ്കിലും ഉത്തരവോ ലംഘിച്ചു കൊണ്ട് ഏതെങ്കിലും കള്ളുൽപ്പാദിപ്പിക്കുന്ന വ്യക്തം ചെയ്തുകയോ ചെയ്തുവാൻ ഇടയാക്കുകയോ ചെയ്യുന്നത്	55 (ഡി)	10,000
ഈ ആക്റ്റോ ആക്റ്റുപ്രകാരം ഉണ്ടാക്കിയിട്ടുള്ള ചട്ടങ്ങളോ ഏതെങ്കിലും ഉത്തരവോ ലംഘിച്ചു കൊണ്ട് ഏതെങ്കിലും വ്യക്തത്തിൽ നിന്നും കള്ള് എടുക്കുകയോ എടുക്കുവാൻ ഇടയാക്കുകയോ ചെയ്യുന്നത്	55 (ഇ)	10,000
ലൈസൻസിയുടെയും മറ്റും നടപടി ദുഷ്കൃതം	56	25,000

(1)	(2)	(3)
ബിസിനസ്സിന്റെയോ നിർമ്മിക്കുന്നതിന്റെയോ സ്റ്റോക്ക് ചെയ്യുന്നതിന്റെയോ പരിസരങ്ങളിൽ വച്ച്, ഉത്തമ വിശ്വാസത്തോടുകൂടിയ ഔഷധ കുട്ടുകളൊഴികെയുള്ള മദ്യമോ ലഹരി മരുന്നോ അടങ്ങുന്ന മരുന്നുകളുടെ ഉപഭോഗം	56 എ(2)	5,000

(2) (1)-ാം ഉപവകുപ്പിൻകീഴിൽ വിനിർദ്ദേശിച്ചിട്ടുള്ള ഒരു കുറ്റം ഉൾപ്പെടുന്ന ഏതെങ്കിലും വ്യവഹാരം ഒരു കോടതി മുമ്പാകെ നിലവിലിരിക്കുകയാണെങ്കിൽ, ആ കുറ്റം അങ്ങനെയുള്ള കോടതിയുടെ അനുമതിയോടുകൂടി രാജിയാക്കാവുന്നതും അതിന്മേൽ എടുത്ത നടപടിയുടെ ഒരു റിപ്പോർട്ട് കോടതി മുമ്പാകെ ഫയൽ ചെയ്യേണ്ടതുമാണ്.

(3) (1)-ാം ഉപവകുപ്പുപ്രകാരം ഈ ആവശ്യത്തിലേക്കായി അധികാരപ്പെടുത്തിയിട്ടുള്ള ഉദ്യോഗസ്ഥന്, അതതു സംഗതിപോലെ, അങ്ങനെയുള്ള തുകയോ വിലയോ അല്ലെങ്കിൽ ഇവ രണ്ടും കൂടിയോ നൽകുന്നതിന്മേൽ, കുറ്റാരോപണം ചെയ്യപ്പെട്ടിട്ടുള്ള ആളെ, അയാൾ കസ്റ്റഡിയിലാണെങ്കിൽ, മോചിപ്പിക്കേണ്ടതാണ്.

വിശദീകരണം.—ഈ വകുപ്പിന്റെ ആവശ്യത്തിലേക്കായി “രാജിയാക്കുക” എന്ന വാക്കിന് കുറ്റങ്ങൾ രാജിയാക്കുക എന്നർത്ഥമാകുന്നു.”.

13. റദ്ദാക്കലും ഒഴിവാക്കലും.—(1) 2010-ലെ അബ്കാരി (ഭേദഗതി) ഓർഡിനൻസ് (2010-ലെ 6) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽത്തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിൻകീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ അഥവാ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റുപ്രകാരം ഭേദഗതി ചെയ്ത പ്രധാന ആക്റ്റിൻകീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

(ശരിത്തർജ്ജമ)

എസ്. ഗിരിജാ ദേവി,
നിയമവകുപ്പ് അഡീഷണൽ സെക്രട്ടറി.